



ஜனவரி - 12

TNPSC துளிகள்

- ❖ பஞ்சாப் முதல்வரான அமரேந்திர சிங் அவர்கள் உயர்நிலைப் பள்ளி மற்றும் கல்லூரி மாணவிகளுக்கு இலவச மாதவிடாய்ச் சுகாதாரத் துணிகளை வழங்குவதற்காக ஒரு திட்டத்தைத் தொடங்கியுள்ளார்.
 - மேலும் அம்மாநிலத்தில் உள்ள குடிசைகளில் வாழ்பவர்களுக்கு சொத்துரிமை வழங்குவதற்காக பசீரா என்ற ஒரு திட்டத்தையும் அவர் தொடங்கி உள்ளார்.
- ❖ மத்தியப் பிரதேசம் மற்றும் ஆந்திரப் பிரதேசம் ஆகிய மாநிலங்களுக்குப் பிறகு மத்திய நிதித்துறை அமைச்சகத்தினால் அறிவிக்கப்பட்டுள்ள நகர்ப்புற உள்ளாட்சி அமைப்புச் சீர்திருத்தங்களை மேற்கொண்ட மூன்றாவது மாநிலம் தெலுங்கானா ஆகும்.
- ❖ சமீபத்தில் பிரதமர் மோடி தலைமையிலான பொருளாதார விவகாரங்களுக்கான மத்திய அமைச்சரவையானது ஜம்மு காஷ்மீரின் தொழிற்துறை மேம்பாட்டை ஊக்கப்படுத்துவதற்காக வேண்டி ஒரு திட்டத்திற்கு ஒப்புதல் அளித்துள்ளது.
 - இது அந்தத் திட்டத்திற்காக ரூ.28,400 கோடி நிதியை ஒதுக்கியுள்ளது.
- ❖ பெண் குழந்தைகளின் கல்வியை ஊக்குவிப்பதற்காக, இதே வகையைச் சேர்ந்த ஒரு முதல் முயற்சியாக அசாம் மாநில அரசானது பள்ளிகளில் வகுப்புகளைப் புறக்கணிக்காமல் செல்லும் பெண் குழந்தைகள் ஒரு நாளைக்கு ரூ.100 ஊக்கத் தொகை பெறுவார்கள் என்று அறிவித்துள்ளது.
- ❖ ஜெர்மனியின் ஒரு புதிய சட்டத்தின்படி, 4 நிர்வாகிகள் மற்றும் அதற்கும் மேற்பட்ட நிர்வாகிகளைக் கொண்ட பட்டியலிடப்பட்ட நிறுவனங்கள் தங்களது நிர்வாகக் குழுவில் குறைந்தது 1 பெண் உறுப்பினரையாவது நியமிக்க வேண்டும்.
 - ஜெர்மனியில் பாலின இடைவெளியைக் குறைப்பதற்காக மேற்கொள்ளப்பட்ட பல தன்னார்வ முயற்சிகள் தோல்வியடைந்ததை அடுத்து இந்தச் சட்டம் முன்மொழியப் பட்டுள்ளது.
- ❖ இந்தியாவின் தலைமைப் பயிற்சியாளரான ரவி சாஸ்திரி அவர்கள், "இந்தியாவின் 71 ஆண்டு கால டெஸ்ட் போட்டி : ஆஸ்திரேலியாவில் வெற்றிக்கான பயணம்" என்ற ஒரு புத்தகத்தை வெளியிட்டுள்ளார்.
 - இந்தப் புத்தகமானது 1947/48 ஆம் ஆண்டிலிருந்து ஆஸ்திரேலியாவில் இந்தியா மேற்கொண்ட முதல் 12 சுற்றுப் பயணங்களைப் பிரதிபலிக்கின்றது.
- ❖ சிறு நிதியியல் வங்கிக்கு மாறிய முதலாவது நகர்ப்புற கூட்டுறவு வங்கி சிவாலிக் மெர்க்கண்டைல் கூட்டுறவு வங்கி ஆகும்.
 - இது உத்தரப் பிரதேசம், மத்தியப் பிரதேசம், தில்லி மற்றும் உத்தரகாண்ட் ஆகிய மாநிலங்களில் செயல்படுகின்றது.
- ❖ திரிபுரா மாநில அமைச்சரவையானது 2018 ஆம் ஆண்டு மார்ச் வரை அரசியல் வன்முறைகளால் உயிரிழந்தவர்களின் நெருங்கிய மற்றும் அடுத்தக் கட்ட உறவினர்களுக்கு அரசு வேலை வழங்க முடிவு செய்துள்ளது.
- ❖ மத்தியப் பாதுகாப்புத் துறை அமைச்சகமானது கடற்படைப் புத்தாக்கம் மற்றும் உள்நாட்டு மயமாக்கல் என்ற ஒரு அமைப்பைத் தொடங்கியுள்ளது.

தேசியச் செய்திகள்

இந்தியத் தர நிர்ணய முகமை (BIS)

- ❖ இது 2021 ஆம் ஆண்டு ஜனவரி 06 அன்று தனது நிறுவன தினத்தைக் கொண்டாடியது.
- ❖ இது மத்திய நுகர்வோர் விவகாரம், உணவு & பொது விநியோகத் துறை அமைச்சகத்தின் கீழ் செயல்படும் இந்தியத் தேசியத் தர நிர்ணய அமைப்பாகும்.
- ❖ இந்தியத் தர நிர்ணய முகமைச் சட்டம், 2016 என்ற சட்டமானது BIS முகமையைத் தேசியத் தர நிர்ணய அமைப்பாக மாற்றியது.



இந்தியாவின் நீள் வெட்டு ரீதியிலான வயது முதிர்ச்சி தொடர்பான ஆய்வு


- ❖ மத்திய சுகாதாரத் துறை அமைச்சரான டாக்டர் ஹர்ஷ் வர்தன் அவர்கள் இந்தியாவின் நீள் வெட்டு ரீதியில் (Longitudinal Ageing Study of India - LASI) வயது முதிர்ச்சி தொடர்பான ஒரு ஆய்வை வெளியிட்டுள்ளார்.
- ❖ இது இந்தியாவின் மக்கள் தொகையில் மூத்த மக்களால் ஏற்படும் பொருளாதார, சுகாதார மற்றும் சமூகத் தீர்வுகள் மற்றும் விளைவுகள் குறித்த அறிவியல்சார் ஆய்வின் முழு அளவிலான ஒரு தேசிய ஆய்வாகும்.
- ❖ இந்த அறிக்கையானது முதியோர்களுக்கு வேண்டி தேசிய மற்றும் மாநில அளவிலான திட்டங்கள் மற்றும் கொள்கைகளுக்கான ஒரு அடிப்படையை அளிக்க உள்ளது.
- ❖ இது மத்திய சுகாதார & குடும்ப நலத் துறை அமைச்சகத்தின் கீழ் உள்ள தேசிய முதியவர்கள் சுகாதார நலத் திட்டத்தினால் மேற்கொள்ளப் பட்டுள்ளது.
- ❖ இந்த அறிக்கையானது மும்பையில் உள்ள சர்வதேச மக்கள் தொகை அறிவியல் மையத்தினால் தயாரிக்கப் பட்டுள்ளது.
- ❖ முதியோர்களுக்கான கொள்கைகள் மற்றும் திட்டங்களை வகுப்பதற்கான இந்தியாவின் முதலாவது மற்றும் உலகின் மிகப்பெரிய ஆய்வு இதுவாகும்.
- ❖ இது இந்தியாவின் அனைத்து மாநிலங்கள் (சிக்கிம் மாநிலத்தைத் தவிர்த்து) மற்றும் ஒன்றியப் பிரதேசங்களை உள்ளடக்கியுள்ளது.

முக்கிய அம்சங்கள்

- ❖ இந்தியாவில் 2050 ஆம் ஆண்டில் 319 மில்லியன் அளவில் மூத்தக் குடிமக்கள் இருப்பர்,

இது 2011 ஆம் ஆண்டு மக்கட் தொகைக் கணக்கெடுப்பினால் அடையாளம் காணப் பட்டுள்ள முதியோர்களை விட மூன்று மடங்கு அதிகமாகும்.

- ❖ இதில் 75% முதியோர்கள் ஒன்று அல்லது அதற்கு மேற்பட்ட அளவில் நாள்பட்ட நோய்களாலும் 40% முதியோர்கள் ஒன்று அல்லது அதற்கு மேற்பட்ட அளவில் உடல் குறைபாடுகளாலும் 20% முதியோர்கள் மன நலமின்மையாலும் பாதிக்கப் பட்டு இருப்பர்.



EDUCON 2020

- ❖ மத்தியக் கல்வித் துறை அமைச்சரான ரமேஷ் பொக்ரியால் நிஷாங்க் அவர்கள் சர்வதேச அகாந்த் (Akhand) கருத்தரங்கான "EDUCON 2020" என்ற ஒன்றைக் காணொலி வாயிலாகத் தொடங்கி வைத்தார்.
- ❖ இந்தக் கருத்தரங்கிற்கான கருத்துரு, "உலக அமைதியை மீட்டெடுப்பதற்காக வேண்டி இளைஞர்களை மாற்றுவதற்கான ஒரு கல்வியைக் கொண்டு சேர்த்தல்" என்பதாகும்.
- ❖ இந்தக் கருத்தரங்கானது பஞ்சாப் மத்தியப் பல்கலைக்கழகம் மற்றும் உலகக் கல்வி ஆராய்ச்சிக் கூட்டமைப்பு ஆகியவற்றினால் ஒருங்கிணைக்கப்பட்டுள்ளது.

16வது பிரவசி பாரதிய திவாஸ் (PBD)

- ❖ இது 2021 ஆம் ஆண்டு ஜனவரி 09 அன்று மத்திய வெளியுறவுத் துறை அமைச்சகத்தினால் ஒருங்கிணைக்கப் பட்டது.
- ❖ இந்த ஆண்டில் இதற்கான கருத்துரு, "சுய சார்பு இந்தியாவிற்குப் பங்களித்தல்" என்பது ஆகும்.
- ❖ இந்த நிகழ்வானது தலைமை விருந்தினரான சுரினாமின் அதிபரான சந்திரிகா பிரசாத் சந்தோகி என்பவரின் தலைமை உரையையும் உள்ளடக்கியுள்ளது.
- ❖ இது இந்தியாவின் வளர்ச்சியில் வெளிநாடு வாழ் இந்தியச் சமூகத்தின் பங்களிப்பைக் குறிப்பதற்காக ஜனவரி 09 அன்று அனுசரிக்கப்பட்டுகின்றது.

- ❖ 1915 ஆம் ஆண்டில் இந்த தினத்தன்று காந்தி அவர்கள் தென்னாப்பிரிக்காவிலிருந்து இந்தியாவிற்குத் திரும்பினார்.
- ❖ PBD மாநாடுகள் 2003 ஆம் ஆண்டிலிருந்து ஒவ்வொரு ஆண்டும் நடத்தப் பட்டன.
- ❖ 2015 ஆம் ஆண்டு முதல், PBD ஆனது 2 ஆண்டுகளுக்கு ஒரு முறை நடத்தப் படுமாறு இதன் செயல்வடிவத்தில் மாற்றம் செய்யப் பட்டுள்ளது.

❖ PBD Convention is an important platform **to engage & connect with the overseas Indians**


❖ The theme of this year's convention is **"Contributing to AatmaNirbhar Bharat"**

The Inaugural session will be followed by the two Plenary sessions :

- ❖ Plenary on Role of Diaspora in **AatmaNirbhar Bharat**
- ❖ Plenary on Facing Post Covid Challenges - **Scenario in Health, Economy, Social & International Relations**

சர்வதேசச் செய்திகள்

உணவு விலைக் குறியீடு




- ❖ சமீபத்தில் உணவு மற்றும் வேளாண் அமைப்பானது இந்தக் குறியீட்டை வெளியிட்டு உள்ளது.
- ❖ இது தொடர்ந்து 7வது மாதமாக 2020 ஆம் ஆண்டின் டிசம்பர் மாதத்தில் உயர்ந்துள்ளது.
- ❖ இது தானியங்கள், பால் பொருட்கள், எண்ணெய் வித்துக்கள், இறைச்சி மற்றும் சர்க்கரை ஆகியவற்றின் சர்வதேச விலைகளில் ஏற்படும் மாதாந்திர மாற்றங்களை அளவிடுகின்றது.
- ❖ 2020 ஆம் ஆண்டில், உணவு விலைக் குறியீடானது 97.9 புள்ளியாக உள்ளது.

- ❖ இது மூன்று ஆண்டு காலத்தில் மிகவும் அதிகமாகும், இது 2019 ஆம் ஆண்டுடன் ஒப்பிடப்படும் போது 3.1% ஆக அதிகரித்துள்ளது.
- ❖ உணவு விலைக் குறியீட்டின் மிக அதிகபட்ச உயர்வானது 2011 ஆம் ஆண்டில் நிகழ்ந்து உள்ளது.

புள்ளிபெயர்ச் செல்வந்தர்கள் குறியீடு

- ❖ இது உலகின் 500 செல்வந்தர்களைத் தரவரிசைப்படுத்துகின்றது.
- ❖ இதில் அமேசான் நிறுவனரான ஜெப் பெசோஸ் என்பவரைப் பின்னுக்குத் தள்ளி எலான் மஸ்க் என்பவர் உலகின் செல்வந்த நபராக உருவெடுத்துள்ளார்.
- ❖ எலான் மஸ்க் என்பவர் ஸ்பேஸ்-எக்ஸ் மற்றும் டெஸ்லா ஆகியவற்றின் தலைமைச் செயல் அதிகாரியாக உள்ளார்.



ஐக்கிய நாடுகள் பாதுகாப்புச் சபையின் (UNSC) தீவிரவாத எதிர்ப்புக் குழு

- ❖ இந்தியாவானது UNSC மன்றத்தின் 3 முக்கிய அமைப்புகளுக்குத் தலைமை தாங்குமாறு கேட்டுக் கொள்ளப்பட்டுள்ளது.
- ❖ இந்தியாவானது இந்தத் தீவிரவாத எதிர்ப்புக் குழுவிற்கு 2022 ஆம் ஆண்டில் தலைமை தாங்க உள்ளது.
- ❖ இந்தக் குழுவானது அமெரிக்காவின் நியூயார்க்கில் உள்ள உலக வர்த்தக மையத்தின் மீதான 9/11 தாக்குதலைத் தொடர்ந்து 2011 ஆம் ஆண்டு செப்டம்பர் மாதத்தில் அமைக்கப்பட்டது.
- ❖ இந்தியாவானது இந்தக் குழுவிற்குக் கடைசியாக 2011-12 ஆம் ஆண்டில் தலைமை தாங்கியது.
- ❖ மேலும் இந்தியாவானது தாலிபான் தடைக் குழு மற்றும் லிபியா தடைக் குழு ஆகியவற்றிற்கும் சேர்த்து தலைமை தாங்க உள்ளது.

பொருளாதாரச் செய்திகள்

சட்டப்பூர்வ நிறுவன அடையாளங் காட்டிகள்

- ❖ இந்திய ரிசர்வ் வங்கியானது ரூ.50 கோடி அல்லது அதற்கு மேற்பட்ட அனைத்து நிதிப் பரிமாற்றங்களுக்கும் வேண்டி சட்டப்பூர்வ நிறுவன அடையாளங் காட்டிகளை (Entity Identifiers) கட்டாயமாக்கியுள்ளதாக அறிவித்துள்ளது.
- ❖ உலகம் முழுவதும் நிதியியல் நடவடிக்கைகளில் ஈடுபட்டுள்ள அனைத்துப் பங்காளர்களையும் தனித்துவ முறையில் அடையாளம் காண்பதற்கு இந்த 20 இலக்க எண் பயன்படுத்தப்பட உள்ளது.
- ❖ இது மிகப்பெரிய அளவிலான பணப் பரிமாற்றங்களை மிகவும் நெருங்கிய முறையில் கண்காணிக்க வங்கிகள் மற்றும் ஒழுங்குமுறை நிறுவனங்களுக்கு உதவ உள்ளது.

